

न्यायालय अपर कलक्टर, नागौर

बड़जलास - श्री मनोज कुमार, आर0ए0एस0

राजस्व अपील संख्या 164/2018

अपीलान्त

बनाम

रेस्पोडेन्ट्स

गिरधारी पुत्र भोलूराम जाति जाट
निवासी ढाणीपुरा तहसील रियाबडी जिला नागौर।

1राज. सरकार जरिये पटवारी ढाणीपुरा।
2प्रवीण चौधरी पुत्री दीपचंद चौधरी जाति जाट
निवासी ढाणीपुरा हाल निवासी डेगाना।
3उप तहसीलदार भैरुन्दा।

उपस्थिति :-

1. श्री बाबूलाल खोजा अधिवक्ता अपीलान्त की ओर से।
2. श्री कुन्दनसिंह आचीणा राजकीय अधिवक्ता रेस्पोडेन्ट सं. 1 व 3 की ओर से।
3. श्री डूंगरराम चौधरी अधिवक्ता रेस्पोडेन्ट सं. 2 की ओर से।

निर्णय

दिनांक: 06.03.20

{1}-मामलें के संक्षिप्त मे तथ्य इस प्रकार है कि अपीलान्त ने यह अपील धारा 75 राजस्थान भू-राजस्व अधिनियम 1956 के तहत उप तहसीलदार, भैरुन्दा द्वारा धारा 91 राजस्थान भू-राजस्व अधिनियम के अन्तर्गत प्रकरण संख्या 18/2018 सरकार बनाम गिरधारी में निर्णय दिनांक 07.02.2018 के तहत मौजा ढाणीपुरा के खसरा नं. 354 गै.मु. गोचर भूमि से बेदखली व शास्ति से असंतुष्ट होकर दिनांक 13.07.18 को प्रस्तुत की गई है। अपीलान्त की अपील दिनांक 16.07.18 को मियाद के बिन्दु पर दर्ज रजिस्टर की जाकर रेस्पोडेन्ट को जरिये सम्मन सुनवाई हेतु तलब किया गया। अधीनस्थ न्यायालय का रिकार्ड मंगवाया गया। अपीलान्त द्वारा अपनी अपील के समर्थन में उप तहसीलदार भैरुन्दा के प्रकरण सं. 18/18 सरकार बनाम गिरधारी मे पारित निर्णय दिनांक 07.02.2018 की फोटोप्रति पेश की गई। रेस्पोडेन्ट सं. 1 व 3 की ओर से श्री कुन्दनसिंह आचीणा राजकीय वकील उपस्थित हुए। अपील के विचाराधीन रहते हुए प्रार्थी प्रवीण चौधरी पुत्र दीपचंद चौधरी जाति जाट निवासी ढाणीपुरा हाल निवासी डेगाना की ओर से एडवोकेट डूंगरराम चौधरी की ओर से प्रार्थना पत्र अन्तर्गत O-1, R-10 धारा 151 सीपीसी का दिनांक 13.8.18 को पेश किया। जिसका जवाब वकील अपीलांत द्वारा दिनांक 02.08.19 को दिया गया। जिस पर बाद सुनवाई दिनांक 11.02.2020 को प्रार्थी प्रवीण चौधरी को रेस्पोडेन्ट सं. 2 पक्षकार रिकार्ड पर लिया गया तथा वकील अपीलांत के प्रार्थना पत्र O-1, R-10 धारा 151 सीपीसी दिनांक 2.8.19 बाबत उप तहसीलदार भैरुन्दा को रेस्पोडेन्ट पक्षकार रिकार्ड पर लिये जाने हेतु पेश किया। जिस पर उन्हे रेस्पोडेन्ट पक्षकार सं. 3 पर लिया जाता है। उनकी ओर से राजकीय अधिवक्ता उपस्थित हुए। रेस्पोडेन्ट सं. 2 द्वारा तहसीलदार रियाबडी के पत्र दिनांक 7.2.18 की फोटोप्रति, पटवारी रिपोर्ट दिनांक 29.1.18 की फोटोप्रति, प्रार्थी द्वारा जिला कलक्टर नागौर को प्रस्तुत प्रार्थना पत्र की फोटोप्रति, प्रार्थी द्वारा जिला कलक्टर नागौर को प्रस्तुत प्रार्थना पत्र दिनांक 3.5.18 की फोटोप्रति, प्रार्थी द्वारा जिला कलक्टर नागौर को प्रस्तुत प्रार्थना पत्र दिनांक 19.6.18 की फोटोप्रति, प्रार्थी द्वारा उपखण्ड अधिकारी रियाबडी को प्रस्तुत प्रार्थना पत्र दिनांक 14.5.18 की फोटोप्रति, संयुक्त शासन सचिव, राजस्व (ग्रुप-6) विभाग, जयपुर के पत्र दिनांक 11.9.17 की फोटोप्रति, समाचार पत्र राजस्थान पत्रिका के पृष्ठ की फोटोप्रति, उपतहसीलदार भैरुन्दा के आदेश दिनांक 23.5.18 की फोटोप्रति, उप तहसीलदार भैरुन्दा के आदेश दिनांक 6.7.18 की फोटोप्रति, नक्शा ट्रेस मौजा ढाणीपुरा के खसरा नं. 354 की फोटोप्रति, नकल जमाबंदी मौजा ढाणीपुरा संवत 2066 खसरा नं. 354 की फोटोप्रति, नकल जमाबंदी ग्राम ढाणीपुरा संवत 2066 की फोटोप्रति, जमाबंदी खेवट खतोनी ग्राम ढाणीपुरा संवत 2020 से 2023 की फोटोप्रति, मौजा ढाणीपुरा के नक्शा ट्रेस की फोटोप्रति पेश की गई है।

{2}-उभयपक्ष के वकूलाय की बहस सुनी गई। अपीलान्त के विद्वान अभिभाषक द्वारा मियाद के बिंदु पर बताया गया कि अपीलांत को उक्त निर्णय की जानकारी नहीं थी। अपीलांत को रेस्पोडेन्ट द्वारा बेदखल

Page 1 of 2



अपर कलक्टर, नागौर

करने की धमकी दिये जाने पर अपीलांट ने अधीनस्थ न्यायालय में जाकर पता लगाया, जिस पर अपीलांट को उक्त निर्णय के बारे में पता चला, जिस पर अपीलांट ने दिनांक 2.7.18 को नकल हेतु आवेदन पेश किया, जिस पर अपीलांट को दिनांक 5.7.18 को उक्त निर्णय की प्रमाणित प्रतिलिपि प्राप्त हुई, तब सर्वप्रथम अपीलांट को उक्त निर्णय की जानकारी हुई। जिससे अपीलांट जानकारी ने अंदर मियाद अपील पेश की है। जिसका राजकीय वकील द्वारा विरोध नहीं किया गया है। अतः मियाद के बिन्दु पर नरम रूख अपनाते हुए अपीलांट की अपील अंदर मियाद शुमार की जाती है। वकील अपीलांट ने आगे अपनी अपील के तथ्यों को दोहराते हुए तर्क दिया कि—

{2}(I)—अधीनस्थ न्यायालय का निर्णय जैर अपील खिलाफ कानून व रूहेदाद मिसल है।

{2}(II)—खसरा नं. 354 रकबा 0.02 हैक्ट. गै.मु. गोचर पर अपीलांट का किसी प्रकार का कोई अतिक्रमण नहीं है। रेस्पोडेन्ट ने गलत रिपोर्ट प्रस्तुत कर अपीलांट का अतिक्रमण बताया है। जबकि अपीलांट का जहां पर अतिक्रमण बताया गया है, वह आबादी भूमि है तथा घनी आबादी के बीच में स्थित है। जिस पर अपीलांट का कब्जा पीढियो से कायम रहता चला आ रहा है। गोचर भूमि उक्त भूमि से करीब एक किलोमीटर दूर स्थित है। मगर अधीनस्थ न्यायालय ने अपीलांट को सुनवाई का अवसर दिये बिना निर्णय जैर अपील पारित करने में कानूनी एवं वाकियाती गलती की है।

{2}(III)—अधीनस्थ न्यायालय ने विधि के सुस्थापित सिद्धांत के विपरीत मनमाने रूप से बिना किसी आधार के निर्णय जैर अपील पारित करने में बड़ी भारी भूल की है।

{2}(IV)—अधीनस्थ न्यायालय का निर्णय जैर अपील नैसर्गिक न्याय के सिद्धान्त के विरुद्ध है।

{2}(V)—अधीनस्थ न्यायालय का आदेश स्पीकिंग आदेश नहीं है।

{3}—रेस्पोडेन्ट सं. 2 के अधिवक्ता द्वारा बहस में हिस्सा लेते हुए बताया कि अपीलांट द्वारा आराजी भूमि पर अतिक्रमण किये जाने की उन्होंने सम्पर्क पोर्टल पर शिकायत की। जिस पर धारा 91 भू राजस्व अधिनियम के तहत कार्यवाही हुई है। जिससे रेस्पोडेन्ट हितबद्ध पक्षकार है। आराजी भूमि गै.मु. चारागाह भूमि है। जिस पर रेस्पोडेन्ट एवं सभी ग्रामवासियों के मवेशी गाये आदि चरते हैं तथा इस भूमि में सार्वजनिक जन हित है। इसलिये भी अपीलांट हितबद्ध व्यक्ति होने के नाते अपना पक्ष प्रस्तुत कर रहा है। आराजी भूमि की किस्म गै.मु. गोचर है। जो सार्वजनिक उपयोग की भूमि होने से ऐसी भूमि पर किसी को खातेदारी अधिकार भी नहीं दिये जा सकते हैं। इसलिये आराजी भूमि पर अपीलांट के द्वारा किये गये अतिक्रमण को हटाये जाने हेतु अधीनस्थ न्यायालय द्वारा पारित आदेश विधि सम्मत होने से उसे यथावत रखा जाना चाहिये।


{4}—राजकीय अभिभाषक द्वारा बहस के दौरान बताया गया कि अपीलांट द्वारा मौजा ढाणीपुरा में स्थित गै.मु. गोचर भूमि पर अतिक्रमण किये जाने पर विधिवत प्रकरण दर्ज कर अपीलांट को नोटिस जारी किया गया। अपीलाधीन आदेश में अपीलांट को अतिक्रमी माना जाकर निर्णय जैर अपील पारित किया गया है, जो सही एवं उचित होने से यथावत कायम रखा जाना चाहिये।

{5}— उभयपक्ष के वकूलाय की बहस पर मनन किया गया। पटवारी हल्का की अतिक्रमण रिपोर्ट में आराजी भूमि वाके ढाणीपुरा के खसरा नंबर 354 गै.मु. गोचर भूमि पर अपीलांट का अतिक्रमण किया जाना अभिलेख से पाया गया। आदेश जैर अपील पारित करने से पूर्व अपीलान्त को विधिवत नोटिस दिया गया है। अपीलांट का अधीनस्थ न्यायालय में उपस्थित होना अभिलेख से साबित भी है। आराजी भूमि की किस्म गै.मु. गोचर है। जो सार्वजनिक उपयोग की भूमि है। इस प्रकार की भूमियों का आंवटन/नियमन प्रतिबंधित भी है। ऐसी स्थिति में अधीनस्थ न्यायालय द्वारा पारित आदेश विधि सम्मत होने से इसमें कोई हस्तक्षेप किया जाना उचित प्रतीत नहीं होता है।

{6}— उपरोक्त विवेचनात्मक विवेचन के आधार पर अपीलांट की अपील खारिज की जाती है। आदेश जैर अपील कायम रखा जाता है।

{7}— निर्णय खुले न्यायालय में सुनाया गया।




(मनोज कुमार)
अपर कलक्टर, नागौर
नागौर